



Minuti tal-laqgħa numru sbatax (17) tal-Kunsill Lokali tar-Rabat li nżammet nhar l-Erbgħa, 12 ta' Novembru, 2025, fil-Bini Muniċipali tar-Rabat, 8, Triq l-Isptar, ir-Rabat, fil-5.30pm.

Preżenti:	Is-Sur Sandro Craus Is-Sa Charmaine Balzan Is-Sa Graziella Brincat Is-Sur Terrence Sant Is-Sur Nazju Cassar Is-Sur Rudolph Grima Is-Sur Norbert Grech Is-Sur Anthony Bonello	Sindku Kunsillier Kunsillier Kunsillier Kunsillier Kunsillier Kunsillier Segretarju Ezekuttiv (SE)
Skuzati:	Is-Sur Matthew Chetcuti Is-Sur Paul Grech	Viċi Sindku Kunsillier
Uffiċjali:	Is-Sur Paul Bugeja	Accountant (u membru tal-Kumitat tal-Finanzi)

17.01	Qari tal-ittri ta' Apoloġija Inqraw l-ittri ta' apoloġija tas-Sur Matthew Chetcuti, l-Viċi Sindku, u tas-Sur Paul Grech, kunsillier u dawn kienu skuzati unanimament. Is-Sindku, is-Sur Sandro Craus ippresjeda l-laqgħa u l-membri qalu t-talba flimkien.	Presedenza u ittri ta' apoloġija
17.02	Qari, kunsiderazzjoni u approvazzjoni tal-minuti tas-seduta numru sittax Il-Minuti numru sittax kienu mgħoddija mal-agenda minn qabel, kienu meħuda b'moqrija, kienu kkunsidrati u approvati unanimament wara li tressqu għall-vot mis-Sindku, s-Sur Sandro Craus u kienu ssekondati mis-Sa Charmaine Balzan b'korrezzjoni mis-Sur Nazju Cassar dwar ix-xogħol ta' bankina f'Ħofret ir-Rizz u wkoll mis-Sur Rudolph Grima li kien issekonda lis-Sindku biex is-Sur Kenneth Borg jingħaqad mal-haddiema tal-RSSL / Community Works Scheme u jibda jwettaq xogħol ta' qtugħ ta' ħaxix fiz-zona rurali fir-Rabat.	Minuti 16

17.03	<p>Ċedola tal-Pagamenti 375 lċ-ċedola tal-pagamenti numru 375, kienet approvata unanimament.</p>	Cedola tal-pagamenti numru 375
17.04	<p>Ċedola tax-xiri, xogħlijiet u servizzi numru tnejn u disgħin (92) lċ-ċedola tax-xiri, xogħlijiet u servizzi numru tnejn u disgħin (92) kienet approvata unanimament wara li kienet magħżula l-AED f'item 8, ta' Sidroc Services Ltd u kienu skartati dawk ta' OK Medical (item 6) u Trio med (item 7). L-ispejjeż tagħha se jkunu irkuprati mir-Regjun Punent.</p>	Cedola tax-xiri, xogħlijiet u servizzi numru 92
17.05	<p>Proposta Bye-Law – Keeping Rabat Clean Dan l-ewwel <i>draft</i> tal-bye-law minn Dr Richard Sladden kien approvat fil-prinċipju b'vot unanimu wara li kien imressaq mis-Sindku, is-Sur Sandro Craus u ssekondat mis-Sa Charmaine Balzan. Madankollu din il-bye-law se tkun diskussa fil-laqgħa li jmiss anke biex ikunu stabbiliti il-piż tal-klieb f'(Part II) Rules relating to dogs, (2) u timtela' is-Second Schedule (Public places within the locality wherein the feeding of cats is permitted). Is-Sa Graziella Brincat qalet illi tajjeb li jkun infurmat l-Office of the Commissioner for Animal Welfare qabel mal-bye-law tkun għad-diskussjoni tal-pubbliku.</p>	Bye-law
17.06	<p>Proposta biex vetturi kbar (għoljin) ma jkunux permessi f'zoni UCA Is-Sindku, is-Sur Sandro Craus tkellem dwar din il-proposta wara li xi residenti minn Triq San Pawl reġgħu laqtulhom il-gallarija b'vetturi goffi aktarx tad-<i>delivery</i>. Dawn il-vetturi għoljin spiss qed jagħmlu ħafna ħsara mhux biss fuq il-proprjetà privata, iżda wkoll fuq il-bankini ta' diversi toroq dojoq speċjalment ta' Triq il-Kbira, Triq il-Katakombi, Triq Santu Wistin, Triq San Ġużepp eċċ. Is-Sur Rudolph Grima tkellem fuq l-ittra li ntbgħatet lis-sidien tal-ħwienet mil-Kunsill Lokali tar-Rabat biex jinfurmaw lil min iġibilhom ix-xogħol biex ma jidhlux fil-qalba tar-Rabat b'vetturi goffi. Sadanittant, kienu żewġ stabbilimenti tal-ikel li kkontestaw din l-ittra li kienu imsemmija fil-laqgħa u t-talba tal-Kunsill għal dan it-tibdil saret lil Transport Malta.</p> <p>Dwar dan il-proġett is-Sindku, is-Sur Sandro Craus qal li rridu nagħmlu sensiela ta' laqgħat mas-sidien tal-istabbilimenti tal-ikel biex anke niftehmu l-ħin li fih se jkunu jistgħu jagħmlulhom id-<i>delivery</i>.</p> <p>Is-Sur Nazju Cassar tkellem dwar il-bżonn illi t-trakkijiet tal-ġebel u tal-konkos jibdew jgħaddu mill-<i>by-pass</i> tal-Imtarfa biex nevitaw traffiku żejjed fis-Saqqajja u fejn ir-Roman Villa. Din il-proposta</p>	Vetturi għoljin ikissru r-Rabat

	kienet issekondata mis-Sindku, is-Sur Sandro Craus u approvata b'vot unanimu.	
17.07	<p>Proposta biex jinxtara Garage u jittiehed loan</p> <p>Is-Sindku, s-Sur Sandro Craus spjega illi wara li ngħatajna il-makni tat-tindif mid-Dipartiment tal-Indafa u l-Manutenzjoni, issa mtela' l-garage tal-Kunsill li oriġinalment kellu jservi ta' uffiċċju li fih biss hemm ir-rampa għal barra. Għaldaqstant, qed jinħass il-bżonn li nikru garage ieħor minflok dak li fil-passat kien qed jinkera' tas-Sur Tanti. Is-Sur Nazju Cassar qal illi nistgħu nesploraw li jinxtara/jinkera container li jitpoġġa fuq art pubblika, li kienet identifikata wkoll biex impoġġu l-affarijiet fih u ma nħallsu għall-ebda' garage. Madankollu l-KLR se jibqa' jfittex biex jekk niltaqgħu ma' proprjetà b'valur għal flus, ninvestu fiha. Dan wara li t-tenders tal-garage li kienu ħarġu huma għoljin ħafna u sadanittant issa ilna sena li qed nużaw il-garage tas-Sur Mario ta' Santu fi Triq Bir ir-Riebu. Wieħed irid iqis illi qed nużaw il-garages dilapidati ta' Għajn Qajjet ukoll.</p>	Garage
17.08	<p>Isem ta' triq ġdida viċin Triq ix-Xaghra ta' Ġirad</p> <p>Se jinstab isem ieħor għal din it-triq fuq rakkomandazzjoni tat-Taqsima tat-Tismija tat-Toroq Ġodda.</p>	Triq ġdida
17.09	<p>Trasferiment tal-Vacation Leave ta' Naiomi Bugeja Micallef u ta' Caroline Farrugia</p> <p>Kienu esebiti t-talbiet tal-impjegati fejn applikaw biex iġeddu l-Vacation Leave ta' din is-sena għas-sena 2026. Dawn kienu approvati unanimament. Naiomi Micallef talbet ukoll biex tagħmel użu minn <i>leave</i> tal-maternità li kien ukoll approvat.</p>	Leave
17.10	<p>Pjanti (indoor plants) għall-uffiċċju</p> <p>Kien deċiż li jinxtrow pjanti friski biex inkomplu nsebbħu l-uffiċċini tal-Kunsill.</p>	Pjanti
17.12	<p>Ftehim mal-Kumitat Festi Esterni Corpus Domini u San Pawl dwar arbli tal-Milied u attivajiet tal-Milied</p> <p>Kien approvat il-ftehim mal-Kumitat Festi Esterni, Corpus Domini u San Pawl biex din is-sena jintużaw l-antarijoli ħalli jiddendlu d-dekorazzjonijiet tal-Milied mil-kuntrattur tal-Kunsill, f'diversi toroq fir-Rabat. Kien approvat wkoll aktar kmieni, x-xiri ta' żewġ siġar tal-Milied artifiċjali biex jitpoġġew f'postijiet pubbliċi mingħand Paul (Bargain Teleshopping). Dawn kienu verament issussidjati wara li l-istabbiliment kien għalaq sena ilu b'rispett kbir lejna peress li hu eks kunsillier.</p>	Dekorazzjoni jiet tal-Milied
17.13	Rapport Finanzjarju tat-tielet kwart tas-sena 2025	Q3 Rapport Finanzjarju

	<p>Ir-rapport finanzjarju kien ipprovdut lill-kunsillieri mal-agenda u dan kien ikkunsidrat u approvat b'vot unanimu wara li tressaq għal vot mis-Sindku, is-Sur Sandro Craus u ssekondat mis-Sa Charmaine Balzan u spjegat f'<i>power point show</i> li qed titqies ukoll bħala dokument tal-agenda magħmul mis-Sur Paul Bugeja. Ir-rapport jindika illi f'dan il-kwart il-Kunsill għamel <i>surplus</i> sostanzjali u tejjeb il-<i>Financial Situation Indicator (FSI)</i>.</p>	
17.14	Punti Ohra	
17.14.01	<p>Is-Sur Nazju Cassar talab biex jintensifika l-knis fuq il-belveder ta' Għar Barka minħabba li hemm hafna żebbuġ imwaqqa' mis-siġar t'hemmhekk. Is-Sindku, is-Sur Sandro Craus qal li għall-ewwel darba, din is-sena rnexxielna niġbru ammont ta' żebbuġ li ttiehed għall-għasir u kien imsarraf f'żajt taż-żebbuġa. Dan sar bil-partecipazzjoni tar-Regjun Punent.</p>	Żebbuġ
17.14.02	<p>Is-Sindku, is-Sur Sandro Craus tkellem dwar il-problema tal-parkeġġ għax issa tant hija akuta fir-Rabat. Hu qal illi rridu naraw kif ninvestu f'sit (possibilmment għalqa) biex tal-inqas ir-Rabtin ikollhom fejn jipparkjaw. Kien hemm diskussjoni dwar is-sistema tar-residential parking bħal dak li inghataw permess għalih fi rħula oħra bħall-Furjana u l-Gudja. Is-Sur Nazju Cassar qal illi jekk ninvestu f'parkeġġ irridu niehdu l-art f'forma ta' devoluzzjoni biex kull min jipparkja fiha jħallas u l-Kunsill iżomm dan id-dritt biex imantni l-istess sit.</p>	Parkeġġ
17.14.03	<p>Is-Sindku, is-Sur Sandro Craus talab lill-kunsillieri biex ma jsibux oġġezzjoni biex il-ħaddiema jagħmlu sett uniformijiet ġodda. Ma kienx hemm oġġezzjoni dwar dan.</p>	Uniformi
17.14.05	<p>Is-Sindku, is-Sur Sandro Craus informa' lill-kunsillieri illi kellu jniżżel il-mobile app sabiex ikunu jistgħu jiġu ċċarġjati il-vetturi tal-Kunsill minn Public Access Point. Ma kienx hemm oġġezzjoni biex jiġi rifondut tal-ispejjeż li se jinqatgħu minn fuq il-card bankarju tiegħu.</p>	ChargeMyRide
17.14.06	<p>Is-Sindku, is-Sur Sandro Craus tkellem dwar il-programm li se jkun qed jixxandar dirett fuq il-PBS bl-isem Bongu Malta. Is-Sindku talab lill-kunsillieri biex jieħdu ħsieb il-ko-ordinament ta' dan il-programm, iżda ħadd ma jista' jagħti daqqa t'id dak in-nhar. Sadanittant, se tissejjaħ laqgħa għal nhar it-Tnejn, 17 ta' Novembru fis-6.00pm biex niltaqgħu mal-istakeholders u naraw min se jkun jista' jipparteċipa fil-programm Bongu Malta li se jsir nhar l-14 ta' Diċembru, 2025.</p>	Bongu Malta

17.14.07	Is-Sur Nazju Cassar qal illi x-xogħolijiet li kienu skedati fuq il-bankini f'Tal-Virtù, issa tlestew b'sodisfazzjon mid-Dipartiment tax-Xogħlijiet Pubbliċi. Madankollu, sfortunatament intlaqtet faċċata ta' persuna u din qed titlob illi jirrangawhiela. Kien hemm qbil unanimu biex il-Kunsill iwettqilha din il-manutenzjoni f'Panorama, Triq Pietru Caxaru.	Faċċata milquta f'Tal-Virtù
17.14.08	Is-Sur Terrence Sant tkellem fuq faċċata oħra li intlaqtet fi Triq Santa Barbara. Għall-bidu konna qed naħsbu li din intlaqtet bl-ingeni tal-kuntrattur li qed jagħmel ix-xogħol ta' <i>resurfacing</i> tat-triq. Madankollu issa kien stabbilit illi l-ħsara seħħet mil-Korporazzjoni Enemalta meta marru biex iwahħlu lampa ġdida mingħajr ma kien jaf l-istess sid.	Faċċata milquta fi Triq Santa Barbara
17.14.09	Is-Sur Terrence Sant semma' l-parkeġġi li saru b'sempliċi sinjal twil mingħajr diviżorji minn Infrastructure Malta fi Triq Sammy Abela. Hu qal illi kulhadd qed jipparja 'l bogħod mill-karozza ta' hdejh b'tali mod illi vettura oħra ma tidholx u għaldaqstant ikun hemm ħafna ħela ta' spazju. Is-Sindku, is-Sur Sandro Craus qabel perfettament u qal li se nqabbdu kuntrattur sabiex jagħmel dawn id-diviżorji. Is-SE qal li minn fuq googlemap wieħed jista' jara kif kienu biex isiru bħalma kienu qabel ma bdiet tinqala' t-triq.	Ħela fl-ispażju tal-parkeġġi
17.14.10	Is-Sindku, is-Sur Sandro Craus tkellem fuq pubblikazzjoni tas-Sur Aiden Glanville bit-titlu <i>It's not a drill</i> li qed jinbiegħ għal €10 u l-qliegħ se jmur għal Puttinu. Hu talab biex il-Kunsill jisponsorja 15-il ktieb billi jixtrihom. Ma kienx hemm oġġezzjoni mil-kunsillieri u fl-istess ħin min irid jixtri minnhom dawn se jkunu disponibbli.	It's not a Drill
17.14.11	Is-Sur Sandro Craus tkellem fuq il-każ imnizzel fil-minuti tal-Kunsill f'punt 10.13.01 tad-9 ta' April, 2025 dwar l-iżvilupp ta' Lukanda fi Triq Gorg Borg Olivier. Hu qal li l-KLR reġa' għamel l-oġġezzjoni tiegħu mal-Awtorità tal-Ippjanar u minkejja li anke r-rapport tal-Case Officer, li mhux qed jipproponi li tkun approvata, hu xorta waħda qed jipproponi li jiltaqa' nhar il-Ġimgħa, 14 ta' Novembru, 2025 mar-residenti ta' din it-triq li qed joġġezzjonaw għal din il-lukanda.	Lukanda fi Triq Gorg Borg Olivier
17.14.12	Is-Sa Charmaine Balzan tkellmet dwar il-laqgħa li kienet proposta biex fiha niddiskutu t- <i>traffic management</i> ta' Għar Barka u l-każ tas-Sur Raphael Carabott fejn kien maqluġh ukoll l-Avukat Richard Sladden nhar id-29 ta' Ottubru. Hija qalet illi peress li ma kienx hemm quorum mhux tajjeb li joqgħod jinqala' l-avukat biex jagħti l-parir tiegħu u imbghad ma jsibx support.	Nuqqas ta' Kworum

17.15	Data u ħin tal-laqqgħa li jmiss Din il-laqqgħa ntemmet fis-7.55 u dik li jmiss se ssir nhar l-10 ta' Diċembru, 2025 fil-5.00pm.	Aġġornamen t
-------	---	-----------------

(IFFIRMATA)

(IFFIRMATA)

Magħmula minn Anthony Bonello u approvati illum 10 ta' Diċembru, 2025 minn Sandro Craus

Segretarju Ezekuttiv

Sindku